

एक नजर में

शासकीय मॉडल स्कूल भानपुरा में कक्षा 9वीं प्रवेश हेतु आवेदन की अंतिम तिथि 16 जनवरी

भानपुरा। शासकीय मॉडल स्कूल भानपुरा में शैक्षणिक सत्र 2026-27 के लिए कक्षा 9वीं में प्रवेश हेतु आवेदन की प्रक्रिया प्रारंभ हो चुकी है। विद्यालय के प्राचार्य दीपक टेलर ने बताया कि प्रवेश के लिए आवेदन करको (ऑनलाइन) माध्यम से किए जाएंगे। उन्होंने जानकारी दी कि आवेदन करने की अंतिम तिथि 16 जनवरी 2026 निर्धारित की गई है। कक्षा 9वीं में प्रवेश के लिए चयन परीक्षा 8 फरवरी 2026, रविवार को आयोजित की जाएगी। निर्धारित तिथि तक ऑनलाइन आवेदन करने वाले विद्यार्थी ही उक्त प्रवेश परीक्षा में सम्मिलित हो सकेंगे। विद्यालय प्रबंधन ने पात्र विद्यार्थियों से समय-समय पर आवेदन कर परीक्षा में भाग लेने का आग्रह किया है।

श्री चंद्रप्रभु जिनालय पर 23 वीं वर्षगांठ पर ध्वजा चढ़ाई



नाहरगढ़। श्री चंद्रप्रभु जिनालय पर 23 वीं वर्षगांठ पर बड़ी ही धूमधाम एवं हर्षोल्लास के साथ ध्वजा चढ़ाई सुबह 9 बजे स्तूप नज़र विधिकारक मनीष जैन द्वारा समीतमय स्तवन के साथ पढ़ाई। जिनालय पर ध्वजा चढ़ाने का लाभ सुराणा परिवार द्वारा लिया गया। पूरे परिवार जनों द्वारा नाचते गाते एवं झूमते हुए ध्वज को सिर पर धारण कर मंदिर की में तीन प्रदक्षिणा देकर शिखर पर पहुंचा मन्मोच्यार के साथ ध्वजा चढ़ाई गई। इस अवसर पर कयामपुर की ओर से बिहार कर तीन साध्वी भगत दर्शन प्रभा टी प्रभा महाराज साहब एवं चरित्र प्रभाव हमारा साहब नाहरगढ़ नगर पधारे उनके सान्निध्य में यह ध्वजा चढ़ाई गई थी एवं उनका आशीर्वाद प्राप्त किया इस अवसर पर स्वर्गीय अमृतलाल डंगी रतलाम वाले की स्मृति में नाकोड़ भेरु का दान भंडार भी लगाया गया। इसके पश्चात समाजजनों का स्वामीवासल्य हुआ।

शामगढ़ में मालवीय मेहर समाज की तहसील स्तरीय बैठक व नववर्ष मिलन समारोह



मारोड। शामगढ़ में मालवीय मेहर समाज की तहसील स्तरीय नवीन कार्यकारिणी गठन एवं नववर्ष मिलन समारोह का आयोजन 4 जनवरी रविवार को आलौकिक गार्डन में किया गया। कार्यक्रम में समाज सुधार, दुधाखेड़ी माताजी मधुशला निर्माण एवं समाजहित के विभिन्न विषयों पर विस्तृत चर्चा की गई। बैठक में धर्मशाला निर्माण हेतु तहसील अध्यक्ष कैलाश मेहर मेलखेड़ा ने एक लाख रुपये तथा उपाध्यक्ष भारत सिसोदिया ने 2.1 हजार रुपये की सहयोग राशि देने की घोषणा की। इसके साथ ही अन्य सामाजिक गतिविधियों को सुदृढ़ करने के लिए तहसील इकाई के गठन पर सहमति बनी। बैठक में तहसील कार्यकारिणी का गठन किया गया, जिसमें गोपाल मेहर मेलखेड़ा को तहसील अध्यक्ष, भारत सिसोदिया उपाध्यक्ष, श्याम मेहर सचिव, दिनेश मेहर सह-सचिव, बंशीलाल बोरना कोषाध्यक्ष, रमेश मेहर महामंत्री, आनंद हरोकी संगठन मंत्री नियुक्त किए गए। वहीं राधेश्याम गेहलोत, सुरेश मेहर को सलाहकार तथा ए.एस. सिसोदिया एवं अरविंद मेहर को मीडिया प्रभारी बनाया गया। तहसील इकाई का गठन जिला अध्यक्ष कैलाश मेहर लखुडिया डाला के नेतृत्व में किया गया। बैठक में जिले एवं ग्रामीण क्षेत्रों से बड़ी संख्या में समाजजन एवं पदाधिकारी उपस्थित रहे।

प्रत्येक वार्ड में दल बनाकर पेयजल स्रोतों की जांच के निर्देश



मंदसौर। कलेक्टर अदिति गर्ग ने सुरक्षित पेयजल को सर्वोच्च प्राथमिकता बताते हुए नगर पालिकाओं को निर्देश दिए कि प्रत्येक वार्ड में दल गठित कर सभी पेयजल स्रोतों की जांच सुनिश्चित की जाए। यह निर्देश नगर पालिका सभागृह में आयोजित साप्ताहिक अंतर-विभागीय समीक्षा बैठक में दिए गए। बैठक में पेयजल व्यवस्था, जल गुणवत्ता, साफ-सफाई एवं पेयजल शिकायतों की समीक्षा की गई। कलेक्टर ने कहा कि टंकियों, पाइपलाइनों व कुओं की नियमित सफाई हो, ड्रेनेज और पेयजल लाइन आपस में मिक्स न हों तथा दूषित पानी की शिकायतों पर तत्काल कार्रवाई की जाए। उन्होंने शत-प्रतिशत आबादी को सुरक्षित पेयजल उपलब्ध कराने, फिल्टर व वॉटर ट्रीटमेंट प्लांट की नियमित सफाई, मासिक जल परीक्षण एवं एसडीएम द्वारा रेडम संपालिंग करने के निर्देश दिए। जिन क्षेत्रों में पेयजल स्रोत उपलब्ध नहीं हैं, वहां सात दिनों में जांच पूर्ण करने को कहा गया। बैठक में पीएचई विभाग ने जल जांच का प्रशिक्षण भी दिया। कलेक्टर ने अधिकारियों से फील्ड में जाकर निरीक्षण करने और समस्याओं का त्वरित समाधान सुनिश्चित करने के निर्देश दिए।

वेयरहाउस चोरी का खुलासा, 300 किंवाटल गेहूं व 3 पिकअप सहित 50 लाख का मश्रूका जब्त



मंदसौर। थाना दलोदा पुलिस ने ग्राम धुंधड़का स्थित कृषक वेयरहाउस में हुई बड़ी चोरी का पर्दाफाश करते हुए 300 किंवाटल से अधिक गेहूं, चोरी में प्रयुक्त 3 पिकअप वाहन सहित लगभग 50 लाख रुपये का मश्रूका जब्त किया है। पुलिस ने इस मामले में 5 आरोपियों को गिरफ्तार किया है। पुलिस अधीक्षक विनोद कुमार मीणा के निर्देश पर एवं अतिरिक्त पुलिस अधीक्षक तेर सिंह बघेल तथा एसडीओपी मंदसौर रामगोपी श्रीमती कीर्ति बघेल के मार्गदर्शन में थाना प्रभारी उमि शुभम व्यास के नेतृत्व में कार्रवाई की गई। जांच में सामने आया कि मास्टर रमाशंद आरोपी ने वेयरहाउस के मैनेजर, गेहूं मालिक के मुनीम व चौकीदार को साथ लेकर डकैतीक बाबिया बनवाई और सीसीटीवी कैमरे बंद कर योजनबद्ध तरीके से चोरी को अंजाम दिया। घटना की रिपोर्ट 2 जनवरी 2026 को फरियादी संजय गारा द्वारा दर्ज कराई गई थी। वैज्ञानिक साक्ष्यों व सीसीटीवी फुटेज के आधार पर आरोपियों की पहचान कर उन्हें गिरफ्तार किया गया। पुलिस ने बताया कि इस सफल कार्रवाई में दलोदा थाना पुलिस टीम की महत्वपूर्ण भूमिका रही, जिन्हें पुलिस अधीक्षक द्वारा पुरस्कृत किया जाएगा।

संघ की विचारधारा आज प्रत्येक हिंदू समझता है : धाकड़

► मंदसौर की 11 बस्तियों और 5 मंडलों में हिन्दू सम्मेलन सम्पन्न

► संघ के शताब्दी वर्ष के उपलक्ष्य में हुए सम्मेलन

मंदसौर। संघ के सौ वर्ष पूर्ण होने पर इस वर्ष को शताब्दी वर्ष के रूप में संघ और समाज मनाने जा रहा है जिसके अंतर्गत हिन्दू सम्मेलन का आयोजन किया गया। यह सम्मेलन मंदसौर शहर की 11 बस्तियों और जिले के 5 मंडलों में सम्पन्न हुए जिसमें हिन्दू समाज के बंधुओं ने बड़ी संख्या में पहुंच कर कार्यक्रम में सहभागिता की। प्रचार विभाग प्रमुख शिवा सेनी ने बताया कि शहर की 4 जनवरी 2026 रविवार को 11 बस्तियों में और जिले के 5 मंडलों में हिन्दू सम्मेलन हुआ। हिन्दू सम्मेलन को संबोधित करते हुए संघ विभाग



हम चाइना डोर का उपयोग नहीं करेंगे सकल ब्राह्मण महिला मंडल की शपथ

मंदसौर। स्थानीय सकल ब्राह्मण महिला मंडल द्वारा परशुराम वाटिका में जन जागरण को लेकर एक संक्षिप्त कार्यक्रम का आयोजन किया गया, जिसमें अनेक खेलकूद के माध्यम से परिवार के बच्चों को कैसे संस्कारित किया जा सकता है तथा परिवार में सामंजस्य का वातावरण कैसे बनाया जा सकता है। इन विषयों पर उपस्थित सभी महिलाओं ने विचार व्यक्त किये। इसके साथ ही संक्रांति के अवसर पर जो पतंग उड़ाने का कार्यक्रम आयोजित किया जाता है उसमें चाइना डोर के उपयोग पर प्रतिबंध लगाने की बात करते हुए समाज को जागरूक करने के लिए अपने आसपास के परिवारों में संपर्क कर उन्हें चाइना डोर का उपयोग न करने के संबंध में बताने के विषय पर

कार्यवाह रामेश्वर धाकड़ ने कहा कि संघ ही समाज है और समाज ही संघ है संघ की विचार धारा आज प्रत्येक हिन्दू समझता है संघ ने 100 वर्षों में बहुत संघर्ष किया और हिन्दू समाज व राष्ट्र को मजबूत करने में अपना योगदान दिया है आज वर्तमान स्थिति में समाज के सामने कई चुनौतियां हैं जिनसे एकजुटता के साथ ही लड़ा जा सकता है आज समाज को पर्यावरण और कुटुंब प्रबोधन को महत्व देना होगा सिंगल यूथ प्लास्टिक का उपयोग बंद करना होगा और समाज में जागृति लाना होगा। समरसता का भाव हिन्दू समाज में जो इसके लिए निरंतर आयोजन होते रहना चाहिए समाज के सभी वर्ग को एक जाज्ज पर बैठे जिसमें कोई भेदभाव ना हो हमें यही जागृति समाज में लाना है कार्यक्रम में श्री धाकड़ ने गो माता का पूजन कर आहार ग्रहण कराया। इसी प्रकार हर्षल कुलकर्णी ने कहा कि 1925 में विजयदाशमी के दिन राष्ट्रीय



स्वयं सेवक संघ की स्थापना की जिसे 2025 में 100 वर्ष पूर्ण हो गए हैं गोवा मुक्ति आंदोलन के अलावा कबाइली आक्रमण के समय संघ ने अहम भूमिका निभाई थी जाति पंथ वर्ग धर्म के भेदभाव भुलाकर बचाव कार्य किए रविवार को हिन्दू सम्मेलन सम्पन्न हुए जिसमें केशव बस्ती, श्रीराम बस्ती, छत्रपति शिवाजी बस्ती, गुरु गोविंदसिंह बस्ती, शिवना बस्ती, कालिदास बस्ती, महाराज लक्ष्मीबाई बस्ती, संत कबीर बस्ती, नरसिंह बस्ती, शाहिद उधम सिंह



बस्ती, मधुकर बस्ती तथा मंडलों में कूचडोद, करजू, खेरखेड़ा, धमनार में सम्पन्न हुए जिसमें मंदसौर की बस्ती में हुए सम्मेलन में केशव बस्ती में मुख्य वक्ता महंत रामकिशोर दास तथा मंचासिन भूपेंद्र शर्मा, पिंकी गुर्जर, प्रदीप शर्मा तथा श्रीराम बस्ती में वक्ता मिथिलेश नागर व मंचासिन दशरथ सिंह झाला, गुरु दीदी लाड कुंवर, निशा शर्मा थे इसी प्रकार छत्रपति शिवाजी बस्ती में मुख्य वक्ता श्याम चौधरी तथा मंचासिन छवि तोमर थे, गुरु गोविंदसिंह



बस्ती में मुख्य वक्ता चेताराम जैन व मंचासिन वर्षा झाला, राजेश कासट, शिवना बस्ती में मुख्य वक्ता राष्ट्रीय स्वयंसेवक संघ के विभाग कार्यवाह रामेश्वर धाकड़ व मंचासिन विहार्थ की दुर्गा वाहिनी प्रति संयोजिका सुश्री ज्योति प्रिया शर्मा, भागवतारच्य मनीहर मेहता थे तथा संत कबीर बस्ती में मुख्य वक्ता विकास आचार्य राष्ट्रीय स्वयंसेवक संघ नगर संघचालक व मंचासिन सीमा गुप्ता, नरेंद्र व्यास थे तथा कालिदास बस्ती में मुख्य वक्ता अंकित सोलंकी व मंचासिन

डॉ देवेंद्र शास्त्री, उर्मिला तोमर, तथा महाराजा लक्ष्मीबाई बस्ती में मुख्य वक्ता डॉ संगीता सिंह रावत व मंचासिन हर्षल कुलकर्णी जिला सेवा प्रमुख थे। वहीं जिले के मंडलों में धमनार मंडल में मुख्य वक्ता श्याम बैरागी व मंचासिन कान्हा जी भगत, इसी प्रकार कूचडोद मंडल में मुख्य वक्ता रविप्रताप बुंदेला व मंचासिन मधुसुदानंद जी महाराज सेमलीधाम तथा करजू मंडल में मुख्य वक्ता दिलीप चावड़ा व मंचासिन भरत पांड्या तेजस्विनी पाटीदार इसी प्रकार मल्हारगढ़ खंड के खेर खेड़ा मंडल में मुख्य वक्ता शिवाजी सेनी व मंचासिन खाटूश्याम मॉदिर के पुजारी आशीष की दुर्गा वाहिनी प्रति संयोजिका सुश्री ज्योति प्रिया शर्मा, भागवतारच्य मनीहर मेहता थे तथा संत कबीर बस्ती में मुख्य वक्ता विकास आचार्य राष्ट्रीय स्वयंसेवक संघ नगर संघचालक व मंचासिन सीमा गुप्ता, नरेंद्र व्यास थे तथा कालिदास बस्ती में मुख्य वक्ता अंकित सोलंकी व मंचासिन

पाले से फसलों की सुरक्षा को लेकर कृषि विभाग की महत्वपूर्ण सलाह

मंदसौर। कड़ाके की सर्दी एवं पाले की संभावना को देखते हुए कृषि विभाग ने किसानों को फसलों की सुरक्षा के लिए सतर्क रहने की सलाह दी है। उप संचालक कृषि रविंद्र मोदी ने बताया कि जब आकाश साफ हो, हवा में नमी अधिक हो तथा तापमान शून्य डिग्री सेल्सियस या उससे नीचे पहुंच जाए, तब पाले की आशंका बढ़ जाती है, जिससे फसलों को नुकसान हो सकता है। कृषि विभाग ने पाले से बचाव हेतु किसानों को रात के समय खेत में 6 से 8 स्थानों पर धुआं करने, पाले की संभावना पर हल्की सिंचाई करने तथा सुबह जल्दी रस्सी से फसल को हिलकार पतियों पर जमी ओस गिराने की सलाह दी है। इससे फसल को पाले से होने वाला नुकसान कम किया जा सकता है। इसके अलावा वैज्ञानिकों द्वारा सुझाए गए रासायनिक उपायों के अंतर्गत चुलनशील सल्फर एवं बोन के निर्धारित घोल का छिड़काव किया जा सकता है, हालांकि रसायनों का उपयोग कृषि विशेषज्ञ के मार्गदर्शन में ही करने की अपील की गई है।

आदिवासी नायक राणा पूजा भील की प्रतिमा की मांग को लेकर जयस संगठन का धरना प्रदर्शन निरंतर जारी

जयस की मांग के समर्थन में विधायक एवं पूर्व विधायक सहित कई जनप्रतिनिधियों का समर्थन मिल रहा



मंदसौर। आदिवासी नायक राणा पूजा भील की प्रतिमा की मांग को लेकर जयस संगठन का धरना प्रदर्शन निरंतर जारी है। जयस की मांग के समर्थन में कई सामाजिक एवं राजनैतिक सदस्यों का समर्थन मिल रहा है। प्रतिमा नहीं लगेगी तब तक अनिश्चित धरना जारी रहेगी। यह जानकारी जयस के जिला मीडिया प्रभारी अनिल तंवर द्वारा देते हुए बताया की जय आदिवासी युवा शक्ति जयस संगठन मंदसौर के अनिश्चितकालीन धरने पर सोमवार को विपिन जैन विधायक मंदसौर द्वारा समर्थन दिया गया। रविवार को भाजपा के वरिष्ठ नेताओं ने पहुंचकर आश्वासन जताया। जिला अध्यक्ष राजेश दीक्षित, पूर्व विधायक सिसोदिया, जिला उपाध्यक्ष

विनय दुबेला और नगर पालिका उपाध्यक्ष पीतेश चावला ने धरना स्थल पर पहुंचकर संगठन के पदाधिकारियों से चर्चा की। इस अवसर पर भाजपा नेता अंशुल बैरागी भी मौजूद रहे, जिन्होंने शासन-प्रशासन से मूर्ति स्थापना की मांग को दोहराया। धरने में अन्य भाजपा पदाधिकारी भी उपस्थित रहे। जयस संगठन के कार्यकर्ताओं ने नेताओं के इस आश्वासन पर संतोष जताया और धरना जारी रखने का कहा कि संतुष्ट पूर्ण जवाब का प्रतीक्षा करेंगे

तब तक धरना प्रदर्शन जारी रहेगा। यह कदम आदिवासी समुदाय के गौरवपूर्ण इतिहास को सम्मान देने के दिशा में महत्वपूर्ण कदम माना जा रहा है। इस अवसर पर जयस जिला अध्यक्ष मंदसौर, राजु खराडी नीमच जिला अध्यक्ष, बद्रीलाल महुनिया जिला उपाध्यक्ष, नरेंद्र भुज, जयस जिला महासचिव, सुरेश चौहान, नंदलाल खराडी, नरेंद्र गमेलिया, सुरेश निनामा व समाज के कई वरिष्ठजन माताएं बहने युवा साथी मौजूद थे।

गांधीसागर सहित मंदसौर की आर्द्रभूमियों में एशियन वॉटरबर्ड सेंसस संपन्न

मंदसौर। गांधीसागर वन्यजीव अभयारण्य सहित मंदसौर जिले की विभिन्न आर्द्रभूमि (वेटलैंड) क्षेत्रों में प्रथम एशियन वॉटरबर्ड सेंसस का आयोजन सफलतापूर्वक संपन्न हुआ। यह सर्वेक्षण 3 एवं 4 जनवरी 2026 को जिले के लगभग 40 वेटलैंड साइटों पर किया गया, जिसमें लदुना तालाब, मल्हारगढ़ तालाब, तैलिया तालाब सहित प्रमुख जलस्रोत शामिल रहे।



वनमण्डल अधिकारी संजय रायखेरे ने बताया कि इस सेंसस का उद्देश्य जिले में प्रवासी एवं स्थानीय जलपक्षियों की संख्या के साथ-साथ उनकी प्रजातीय विविधता का आकलन करना था। सर्वेक्षण में वन विभाग के अमले के साथ स्थानीय पक्षी प्रेमी, स्वयंसेवक एवं वाइल्ड लाइफ वॉरियर के सदस्य भी सक्रिय रूप से शामिल रहे।



उन्होंने बताया कि शीत ऋतु के दौरान अनुकूल तापमान एवं प्रचुर भोजन की उपलब्धता के कारण बड़ी संख्या में प्रवासी पक्षी गांधीसागर के बैकवाटर क्षेत्र एवं आसपास की आर्द्रभूमियों में आते हैं, जिससे क्षेत्र का पारिस्थितिक महत्व और अधिक बढ़ जाता है।



सेंसस के दौरान पेंटेड स्टार्क, ब्लू नीकेड स्टार्क, रूडी शेलडक, पेंटेड स्पराफाउल, रेड क्रैस्टेड पाचार्ड, डालमेटियन पैलिकन, ग्रेट थिंक-नी, रेस्टेन्ट बेलीड सैंडगाउन, ब्लैक टेलड गॉडविट, इंडियन ईगल आउल, पैलेड हैरियर सहित कुल लगभग 169



जयरामजी की प्रयास सेवा समिति का चतुर्थ पारिवारिक मिलन समारोह

मंदसौर। शहर की अग्रणी सामाजिक संस्था जयरामजी की प्रयास सेवा समिति का चतुर्थ वार्षिक पारिवारिक मिलन समारोह सीतामऊ स्थित धार्मिक स्थल राधा की बावड़ी पर हर्षोल्लास के साथ संपन्न हुआ। समारोह के अंतर्गत समिति के सदस्य परिवार सहित बैंक ऑफ इंडिया चौराहे पर एकत्रित हुए, जहां से समिति द्वारा बस की व्यवस्था की गई। सभी सदस्य बस एवं निजी वाहनों से गाते-झूमते हुए समारोह स्थल पहुंचे। कार्यक्रम की शुरुआत हथलान चालीसा पाठ एवं बालाजी महाराज की

महाआरती से की गई। इसके पश्चात सकल सिंधी समाज के संत योगीराज स्वामी लीलाशाह जी महाराज एवं समाज के आराध्य देव भगवान श्री झुलेलाल जी के चित्र पर माल्यार्पण कर दीप प्रज्वलन एवं प्रार्थना की गई। कार्यक्रम के दौरान अल्पाहार, विभिन्न खेल प्रतियोगिताएं एवं मनोरंजन गतिविधियां आयोजित की गईं, जिनमें बच्चों, महिलाओं एवं पुरुषों ने उत्साहपूर्वक भाग लिया। इसके पश्चात सभी सदस्यों ने सीतामऊ स्थित जैन तीर्थ जहाज महल पहुंचकर दर्शन लाभ लिया।

भगवान राम का जीवन मर्यादा और आदर्शों का जीवंत उदाहरण है : पं. दशरथ भाईजी



धुंधड़का में श्रीराम कथा महोत्सव : उत्साह के साथ मनाया गया प्रभु श्री राम का जन्मोत्सव


मनाया। कथा के दौरान पंडित दशरथ भाई जी ने कहा कि जब-जब पृथ्वी पर अधर्म बढ़ता है, तब-तब भगवान अवतार लेकर भक्तों का उद्धार करते हैं। भगवान राम का जीवन मर्यादा और आदर्शों का जीवंत उदाहरण है। जन्मोत्सव के अवसर पर कथा स्थल पर विशेष सजावट की गई और उपस्थित श्रद्धालु भक्ति गीतों पर श्रद्धालु झूमते नजर आए।

कथा का आयोजन सोनी परिवार द्वारा अपने पूर्वज स्व. श्री रमेशचंद्र जी सोनी के 'तृतीय पुण्य स्मरण' के उपलक्ष्य में किया जा रहा है। यह आयोजन 9 जनवरी तक निरंतर जारी रहेगा, जिसका समय प्रतिदिन प्रातः 11.45 से सायं 4 बजे तक है।

एक नजर इंदौर विधायक कैलाश विजयवर्गीय का पुतला दहन

दूषित पानी से 16 मौतों के विरोध में मल्हारगढ़ यूथ कांग्रेस का प्रदर्शन

पिपलियामण्डी। इंदौर में दूषित पानी के सेवन से 16 लोगों की दर्दनाक मौत हो जाने की घटना को लेकर पूरे प्रदेश में आक्रोश का माहौल है। इसी कड़ी में सोमवार दोपहर करीब 12 बजे मल्हारगढ़ यूथ कांग्रेस ने पिपलियामंडी गांधी चौराहे जोरदार विरोध प्रदर्शन किया गया। इस हृदय विदारक घटना के विरोध में यूथ कांग्रेस कार्यकर्ताओं ने मुख्य मार्ग से रैली निकालते हुए गांधी चौराहे तक मार्च किया और वहां इंदौर विधायक कैलाश विजयवर्गीय का पुतला दहन कर शासन-प्रशासन के खिलाफ जमकर नारेबाजी की। प्रदर्शन का नेतृत्व कर रहे मल्हारगढ़ विधानसभा यूथ कांग्रेस अध्यक्ष बल्लू गुर्जर ने कहा कि इंदौर को देश का नंबर वन और स्वच्छ स्वच्छ शहर बताया जाता है, लेकिन उसी शहर में दूषित पानी पीने से 16 नागरिकों की मौत होना सरकार और प्रशासन की गंभीर लापरवाही को दर्शाता है। उन्होंने कहा कि यह घटना इंदौर विधायक कैलाश विजयवर्गीय की



विधानसभा क्षेत्र में हुई है, ऐसे में नैतिक जिम्मेदारी लेते हुए उन्हें तत्काल अपने पद से इस्तीफा देना चाहिए। बल्लू गुर्जर ने आगे कहा कि पानी जैसी जीवन की सबसे बुनियादी आवश्यकता की सुरक्षा तक सरकार सुनिश्चित नहीं कर पा रही है, जो बेहद चिंताजनक और शर्मनाक है। उन्होंने कहा कि दूषित पानी की आपूर्ति के लिए जिम्मेदार अधिकारियों पर कड़ी कार्रवाई की जाए तथा मृतकों के परिजनों को उचित मुआवजा दिया जाए। साथ ही भविष्य में इस तरह की घटनाएं

दोबारा न हों, इसके लिए ठोस और स्थायी व्यवस्था की मांग की। प्रदर्शन के दौरान यूथ कांग्रेस कार्यकर्ताओं ने हाथों में कांग्रेस के झंडे लेकर सरकार के खिलाफ जमकर नारेबाजी की और पीड़ित परिवारों को न्याय दिलाने की मांग की। गांधी चौराहे पर पुतला दहन के दौरान कुष्ठसभ्य के लिए यातायात भी प्रभावित रहा। इस विरोध प्रदर्शन में यूथ कांग्रेस ब्लॉक अध्यक्ष जितेंद्र धनगर, रीछ के पूर्व सरपंच धर्मेश धनगर, प्रीतिपालसिंह धाकड़ी, दिनेश पाटीदार, दिनेश कारपेंटर, रमेश पाटीदार, जुशारसिंह,

दिलीप पाटीदार, सुनील पाटीदार, राघवसिंह शन्तावत, परशुराम पाटीदार, गोपाल पाटीदार, दिनेश पाटीदार, देवेन्द्र कराड, पप्पू गुर्जर, रमेश मालवीय, रामप्रसाद धनगर, जीतू रिछ, पंकज बोराणा, लालचंद सैनी, नरेश सेनी, तर्कसिंह झाला, महाराज प्रजापति, माधवसिंह चौहान, लवली पाटीदार, अनुज पटेल, श्याम सुथार, लक्ष्मीनारायण कारपेंटर, आशीष सेन, लाला परमार, वेदप्रकाश आर्य सहित बड़ी संख्या में कांग्रेस कार्यकर्ता एवं ग्रामीणजन मौजूद रहे।